

24/07/2025

12.35 PM(5 min)

Signature Tune

آداب

یہ آکاش وانی سرینگر ہے -

اب آپ اعجازہ اختر سے خبریں سنئے

وزیر اعظم

کے ساتھ بات چیت کریں Keir Starmer وزیر اعظم نریندر مودی آج برطانیہ کے اپنے ہم منصب گے - امید ہے کہ اس تفصیلی بات چیت میں دونوں ملکوں کے درمیان کلیدی تعلقات میں نئی رفتار لانے پر توجہ مرکوز کی جائے گی - وزیر اعظم دفاع، تجارت اور ٹیکنالوجی کے شعبوں میں باہمی تعلقات کو وسعت دینے کی خاطر دو دن کے دورے پر کل برطانیہ پہنچے ہیں -

وزیر اعلیٰ

وزیر اعلیٰ عمر عبداللہ نے جموں کشمیر کے اندر مختلف شعبوں میں مالی استحکام اور دیہی با اختیاری کو یقینی بنانے کے لئے دائمی اصلاحات کرنے پر زور دیا ہے - وزیر اعلیٰ نے سول سیکریٹریٹ سرینگر میں اعلیٰ سطح کی ایک میٹنگ کے دوران جموں کشمیر میں کام کرنے والے کو آپریٹو بنکوں کے کام کاج کا جائزہ لیا -

اسی دوران وزیر اعلیٰ نے سرینگر میں ایک علیحدہ اعلیٰ سطح کی میٹنگ کے دوران پبلک سروسز گارنٹی ایکٹ کی عمل آوری کا بھی جائزہ لیا۔

ایک اور میٹنگ میں انہوں نے جموں کشمیر میں عملانے جا رہے پن بجلی اور قابل تجدید توانائی کے پروجیکٹوں کی پیش رفت کا بھی جائزہ لیا۔

یاترا

سالانہ شری امر ناتھ جی یاترا دونوں روایتی راستوں سے احسن طور جاری ہے - آج دن میں گیارہ بجے تک مجموعی طور پر تقریباً 3 لاکھ 45 ہزار 432 یاتری امر ناتھ گپھا مینحاضری دے کر

شیو لنگم کے درشن کر چکے ہیں - جموں کے بھگوتی نگر بیس کیمپ سے آج صبح 3 ہزار 5 سو یاتریوں پر مشتمل ایک اور قافلہ وادی پہنچا -

چھڑی مبارک

ادھر آج تاریخی شنکر اچاریہ مندر سرینگر میں وید منتروں کے ساتھ چھڑی مبارک کو پوجن کی گئی - یہ مذہبی رسم صبح آٹھ بجے سے شروع ہو کر نو بجے تک جاری رہی جس میں اہم پجاریوں کے علاوہ سادھوؤں اور شردھالوؤں نے بڑھ چڑھ کر حصہ لیا چھڑی مبارک کو کل شارقا بھوانی مندر واقع ہاری پربت لیا جائے گا -

اس دوران ملک کی مختلف ریاستوں سے تعلق رکھنے والے ارکان پر مشتمل رورل چیکنگ سکارد نے امر ناتھ گھپا کے آس پاس اور پہلگام میں صفائی ستھرائی برقرار رکھنے کی ضرورت پر زور دیا ہے ، جہاں یاتریوں کی اچھی خاصی تعداد موجود رہتی ہے -

انتقال

آکاشوانی سرینگر میں پروگرام ایکزیکیوٹیو کے بطور خدمات انجام دینے والے معروف براڈ کاسٹر محمد شفیع فاروقی کا انتقال ہو گیا ہے - وہ 75 برس کے تھے - ان کے انتقال پر کئی سماجی ، ثقافتی اور نشریاتی اداروں سے وابستہ شخصیات نے رنج و غم کا اظہار کیا ہے - آکاشوانی نیوز سرینگر نے بھی غمزدہ کنبے کے ساتھ تعزیت اور یکجہتی کا اظہار کیا ہے -

پالیتھین

مضر صحت پالیتھین پر روک لگانے کی ایک کڑی کے تحت جمونکشمیر پلیوشن کنٹرول کمیٹیوں نے کشمیر وادی کے کئی علاقوں میں اس طرح کے پالیتھین گوداموں پر کئی چھاپے ڈالے - اس سلسلے میں ٹینگ پورہ ہائی پاس اور پارمپورہ میں واقع دو گوداموں سے مجموعی طور پر آٹھ ہزار 255 کلو پالیتھین ضبط کئے گئے ہیں -

DCs

ڈپٹی کمشنر کولگام اطہر عامر خان نے افسروں کی ایک میٹنگ میں ضلع کے مال محکمے کی کارگزاری کا تفصیلی جائزہ لیا - انہوں نے متعلقہ افسروں اور ملازمین کو عوامی خدمات کی دستیابی کے علاوہ لوگوں کی شکایات کا بر وقت ازالہ یقینی بنانے کی ہدایت دی -

ڈپٹی کمشنر کپواڑہ آیوشی سدن نے ہندواڑہ سب ڈویژن میں مختلف زیر عمل ترقیاتی کاموں کی پیش رفت کا جائزہ لیا۔ انہوں نے متعلقین کو سبھی ترقیاتی کام وقت رہتے مکمل کرنے کی ہدایت دی۔

ڈپٹی کمشنر شوپیان ششر گپتا نے ضلع کے زینہ پورہ سب ڈویژن کا دورہ کر کے ترقیاتی منظر نامے کا جائزہ لیا۔ انہوں نے تمام متعلقین کو سبھی کاموں کو معیار کے تقاضوں کے مطابق مکمل کرنے کی ہدایت دی۔

ڈپٹی کمشنر بانڈی پورہ منظور احمد قادری نے ضلع میں واٹر سپلائی کے موجودہ نظام کا درجہ بڑھانے کی غرض سے دو واٹر ٹینکروں کو روانہ کیا۔ ساڑھے 26 لاکھ روپے مالیت کے 9 ہزار نے اپنی سماجی ذمہ داری کے احساس کے اقدام کے طور NHPC لیٹر صلاحیت والے یہ دو ٹینکر پر فراہم کئے ہیں۔

ڈپٹی کمشنر بارہمولہ منگا شیر پا نے محکمہ یوتھ سروسز اینڈ سپورٹس کی جانب سے انڈور سٹیڈیم خواجہ باغ میں منعقد ہو رہے ضلع سطح کے انٹر سکول انڈر 19 سپورٹس ٹورنامنٹ کا افتتاح کیا۔ ٹورنامنٹ میں 19 ٹیمیں شرکت کر رہی ہیں۔

ابھیان

محکمہ اطلاعات و تعلقات عامہ سرینگر کے کلچرل یونٹ کی جانب سے ہائز ہائر سیکنڈری سکول گلاب باغ میں نشہ مکت جموں کشمیر ابھیان کے تحت ایک جانکاری پروگرام منعقد کیا گیا۔

اس موقع پر یمبرزل یوتھ کلب نے ایک ڈرامچہ پیش کر کے منشیات کے مضر اثرات کے بارے میں جانکاری دی۔

بڈگام ضلع میں گورنمنٹ ہائر سیکنڈری سکول چاٹورہ // گورنمنٹ مڈل سکول ہونہ مکہ ہامہ اور گورنمنٹ مڈل سکول چو ڈارہ میں بھی نشہ مکت بھارت ابھیان کے تحت جانکاری پروگراموں کا انعقاد کر کے طالب علموں کو اس برائی سے دور رہنے کی تاکید کی گئی۔

گاندربل ضلع کے قمریہ ماڈل ہائر سیکنڈری سکول بملورہ میں بھی ابھیان کے تحت ضلع اطلاعاتی مرکز کی جانب سے اسی طرح کا ایک جانکاری پروگرام منعقد کیا گیا۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ